



నినాదం

నిఖార్సేన జర్నలిజం

సోమవారం **తెలంగాణ ప్రాంతీయం**
19 ఆగస్టు 2024



అశుభ్రత.. అసౌకర్యం



మంధని ఎస్సీ హాస్టల్లో దుస్థితి..

పెద్దపల్లి ప్రతినిధి, ఆగస్టు 18 (నినాదం న్యూస్) మంధని ఎస్సీ హాస్టల్లో టాయిలెట్లు అధ్వానంగా ఉన్నాయి. ఓవైపు అశుభ్రత.. మరోవైపు అసౌకర్యం నెలకొన్నది. దీంతో విద్యార్థులు ఇబ్బందులు పడుతున్నారు. ఈ హాస్టల్లో 102 మంది విద్యార్థులు ఉన్నారు. కాగా టాయిలెట్ గదులకు తలుపులు సరిగా

లేవు. కొన్ని విరిగిపోయి, మరికొన్ని రంధ్రాలు పడి కనిపిస్తున్నాయి. అలాగే టాయిలెట్ గదులు అశుభ్రత గా ఉన్నాయి. పక్కనే ఉన్న స్వీచ్ బోర్డు కూడా పగిలిపోయి ఉంది. టాయిలెట్లు కొత్తగా తలుపులు పెట్టించేందుకు చర్యలు చేపట్టామని వార్డెన్ మల్లికార్జున్ తెలిపారు.

ఘనంగా సర్దార్ పాపన్న గౌడ్ విగ్రహావిష్కరణ


మహేశ్వరం, ఆగస్టు 18 (నినాదం న్యూస్) కల్వకుర్తి నియోజకవర్గం కడ్రాల్ మండలం సరికొండ గ్రామంలో గౌడ్ సంఘం ఆధ్వర్యంలో సర్దార్ పాపన్న గౌడ్ విగ్రహావిష్కరణ ఏర్పాటుచేసిన ఈ కార్యక్రమానికి ముఖ్య అతిథులుగా హాజరైన కల్వకుర్తి ఎమ్మెల్యే కశిరెడ్డి నారాయణరెడ్డి, రాష్ట్ర పొల్యూషన్ బోర్డ్ సభ్యులు బాలా సింగ్ టి పి సి కార్యవర్గ సభ్యులు శ్రీనివాస్ గౌడ్, అమన్ గల్ భాక్ కాంగ్రెస్ అధ్యక్షులు యా ట నరసింహ ముదిరాజ్, డి సి సి అధికార ప్రతినిధి గూడూరు శ్రీనివాస్ రెడ్డి, మండల కాంగ్రెస్ అధ్యక్షులు భీష్మ నాయక్, భాక్ కాంగ్రెస్ అధ్యక్షులు భీష్మ నాయక్, మాజీ సర్పంచ్ నరసింహ గౌడ్, కాంగ్రెస్ జిల్లా నాయకుడు గూడూరు భాస్కర్ రెడ్డి, తెలంగాణ రాష్ట్ర సేవాలాల్ సేన రాష్ట్ర కార్యదర్శి జే. లక్ష్మీ పతి నాయక్ విగ్రహావిష్కరణ చేశారు. అనంతరం సర్దార్ పాపన్న విగ్రహానికి పూలమాలలు వేసి నివాళులర్పించారు. కార్యక్రమంలో గౌడ్ సంఘం నాయకులు వివిధ పార్టీల నేతలు తదితరులు పాల్గొన్నారు. ఈ కార్యక్రమంలో మాజీ ఎంపీటీసీ రాములు, మాజీ సర్పంచ్ నరసింహ గౌడ్, జిల్లా నాయకులు గూడూరు భాస్కర్ రెడ్డి, నాయకులు పార్టీ

శ్రేణులు తదితరులు పాల్గొన్నారు. పోరాట యోధుడు సర్దార్ పాపన్న గౌడ్ -మాజీ ఎంపీటీసీ మల్ గారి విజయలక్ష్మి, రమణారెడ్డి చేవెళ్ల ఆగస్టు 18 (నినాదం న్యూస్): బహుజన పోరాట వీరుడు సర్దార్ సర్దార్ పాపన్న గౌడ్ అని చేవెళ్ల మాజీ ఎంపీటీసీ మల్ గారి విజయలక్ష్మి రామారెడ్డి, బిజెపి యువ నాయకుడు వైభవ్ రెడ్డి అన్నారు. సర్దార్ పాపన్న గౌడ్ 374 జయంతిని పురస్కరించుకొని చేవెళ్ల పట్టణ కేంద్రంలో ఆయన విగ్రహానికి పూలమాలలు వేసి ఘనంగా నివాళులు అర్పించారు. ఈ సందర్భంగా వారు మాట్లాడుతూ పెత్తందారుల, జమీందారుల, రాచరిక వ్యవస్థలో, కులవృత్తులపై పన్ను విధానాన్ని వ్యతిరేకించిన, వీరుడని, 17వ శతాబ్దంలోనే రాచరిక వ్యవస్థను బద్దలు కొట్టి బహుజన సామ్రాజ్యాన్ని నిర్మించిన ఏకైక ఏకైక సామాజిక విప్లవకారుడు సర్దార్ పాపన్న గౌడ్ అని అన్నారు. ప్రతి ఒక్కరూ ఆయన పోరాట స్ఫూర్తి పటిమను ఆదర్శంగా తీసుకోవాలని కోరారు. గౌడ్ సంఘం నాయకులు పాల్గొన్నారు.



బోనాల పండుగలో మేయర్ కోలన్

కుత్బుల్షాహర్, ఆగస్టు 18 (నినాదం న్యూస్) నిజాంపేట్ మున్సిపల్ కార్పొరేషన్ బాచుపల్లిలో శ్రావణమాస బోనాల పండుగ సందర్భంగా మేయర్ కోలన్ నీలా గోపాల్ రెడ్డి ముఖ్య అతిథిగా హాజరై దేవతా మూర్తులకు ప్రత్యేక పూజలు నిర్వహించారు. బోనాల వేడుకల్లో భాగంగా కార్పొరేటర్లు ఆగం పాండు ముదిరాజ్, గాజుల సుజాత, సీనియర్ నాయకులు ఆవుల జగన్ యాదవ్, తలారి సాయి ముదిరాజ్, స్థానిక నాయకులతో కలిసి రాజీవ్ గాంధీ నగర్ 15, 16వ డివిజన్లో ముత్యాలమ్మ దేవాలయం, నల్ల పోచమ్మ ఆలయం, బాచుపల్లి ఎస్సీ కాలనీ పోచమ్మ గుడి, కార్పొరేటర్ బాలాజీ నాయక్, 20వ డివిజన్ నాయకులతో కలిసి ఇంద్ర నగర్ పోచమ్మ ఆలయంలో అమ్మవారికి మేయర్ ప్రత్యేక పూజలు నిర్వహించారు. ఈ సందర్భంగా ప్రజలు ఎల్లప్పుడూ సుఖ సంతోషాలతో, ఆయురోగ్యాలతో ఉండాలని, అమ్మవారి ఆశీస్సులు, దీవెనలు ప్రజలపై ఎల్లప్పుడూ ఉండాలని మేయర్ ప్రార్థించినట్లు మేయర్ కార్యాలయ వర్గాలు ప్రకటనలో పేర్కొన్నారు. ఈ కార్యక్రమంలో రాజీవ్ గాంధీ నగర్, బాచు పల్లి, ఇంద్ర నగర్ సీనియర్ నాయకులు, యువ నాయకులు, మహిళా నాయకులు, గ్రామ పెద్దలు, ఇతర ముఖ్యులు తదితరులు పాల్గొన్నారు.



ఘనంగా మధుసూదన్ గుప్తా జన్మదిన వేడుకలు

అసెంబ్లీ ఇంచార్జిమేన భీమ్ భరత్, రాష్ట్ర పొల్యూషన్ బోర్డ్ సభ్యులు చింపుల సత్యనారాయణ రెడ్డి చేవెళ్ల ఆగస్టు 18 (నినాదం న్యూస్):- చేవెళ్ల మండలం పరిధి దామరగిద్ద గ్రామ మాజీ సర్పంచ్, మాజీ జిల్లా సర్పంచ్ సంఘం అధ్యక్షులు రెడ్డి శెట్టి మధుసూదన్ గుప్తా జన్మదిన వేడుకలను స్వగ్రామంలో ఘనంగా నిర్వహించారు. ఈ జన్మదిన వేడుకలకు పార్టీల కఠితంగా, రాజకీయ నాయకులు, ప్రముఖులు యువజన సంఘాల నాయకులు, కాంగ్రెస్ నాయకులు అభిమానులు గ్రామస్థుల సమక్షంలో ఘనంగా నిర్వహించారు. ఈ కార్యక్రమానికి ముఖ్య అతిథులుగా చేవెళ్ల అసెంబ్లీ ఇంచార్జి పామేన భీంభరత్, రాష్ట్ర పొల్యూషన్ కంట్రోల్ బోర్డు సభ్యులు చింపుల సత్యనారాయణ ముఖ్య అతిథులుగా పాల్గొన్నారు. అభిమానుల మధ్య కేక్ కట్ చేయించి, ఆయనకు తినిపించారు. అనంతరం, బోకేలు జ్ఞాపికలతో అందజేసి శాలపులతో సత్కరించి, మిఠాయిలు తినిపించి శుభాంక్షలు తెలిపారు. ఈ సందర్భంగా వారు మాట్లాడుతూ రానున్న రోజుల్లో రాజకీయంగా ప్రజలకు సేవలు అందించాలని, ఇలాంటి పుట్టినరోజులు మరెన్నో జరుపుకోవాలని వారు ఆకాంక్షించారు. పుట్టినరోజు సందర్భంగా శుభాంక్షలు తెలిపిన వారందరికీ కృతజ్ఞతలు తెలియజేశారు.



వీరభద్ర స్వామి గుడికి భారీ విరాళం



చేవెళ్ల ఆగస్టు 18 (నినాదం న్యూస్):- చేవెళ్ల మండలం పామేన గ్రామంలో పునర్నిర్మిస్తున్న వీరభద్ర స్వామి ఆలయానికి దాతలు విరాళాలు సమకూర్చున్నారు. ఆదివారం వీరభద్ర స్వామి గుడికి తుమ్మలపల్లి శరణప్ప గారి కుమారులు శివ కుమార్ రచప్ప, అత్యుంగం, జ్ఞానేశ్వర్, సంగమేశ్వర్ 2,50,000 వేల రూపాయలు వీరభద్ర స్వామి ఆలయానికి ధ్వజ స్తంభా నిర్మాణానికి అందజేశారు. ఈ సందర్భంగా ఆలయ పెద్దలు తుమ్మలపల్లి శరణప్ప కుటుంబ సభ్యులను సన్మానించి ధన్యవాదాలు తెలిపారు. వీరభద్ర స్వామి ఆశీస్సులు ఎల్లవేళలా కుటుంబం పై ఉండాలని కోరారు. ఈ సందర్భంగా ఆలయ పెద్దలు మాట్లాడుతూ... ఆలయ అభివృద్ధికి దాతలు ముందుకు రావాలన్నారు. ఈ కార్యక్రమంలో మాజీ ఎంపీటీసీ సత్యనారాయణ చారి, దావాలూరి నరేందర్ రెడ్డి, గురోతం, కొయ్యడ రాములు జంగారెడ్డి పాల్గొన్నారు.

డ్రగ్స్, ర్యాగింగ్పై 8712671111 ద్వారా ఫిర్యాదు

మహేశ్వరం, ఆగస్టు 18 (నినాదం న్యూస్) విద్యాసంస్థల్లో డ్రగ్స్, ర్యాగింగ్ అరికట్టడానికి పటిష్టమైన వ్యవస్థను ఏర్పాటు చేశామని డిజిటీవ్ డాక్టర్ జితేందర్ హైదరాబాద్లో అన్నారు. తెలంగాణలో ర్యాగింగ్ ను ఇప్పటికే నిషేధించామని, ర్యాగింగ్ పాల్పడే వారిపై కఠిన చర్యలు తీసుకుంటామని హెచ్చరించారు. యాంటీ నార్కోటిక్ తెలంగాణలో తప్ప దేశంలో మరెక్కడా లేదన్నారు. డ్రగ్స్, ర్యాగింగ్పై 87126 71111 నంబర్ ద్వారా ఫిర్యాదు చేవాలని, ఈ నంబర్ సేవ్ చేసుకోవాలన్నారు.

ఉద్యమనేతకు విద్యావంతుల అభినందనలు

- త్వరలో కొడంగల్ లో అభినందన సభ - అనుమతిచాలని విజ్ఞప్తి



కొడంగల్ ఆగస్టు 18:నినాదం న్యూస్

ప్రత్యేక తెలంగాణ ఉద్యమరథసారథి, ఆనాటి జేపీసీ చైర్మన్, ప్రొఫెసర్ కొడండ రాం ను తెలంగాణ విద్యావంతుల వేదిక నాయకులు ఆదివారం హైదరాబాద్ లో కలిసి శుభాకాంక్షలు తెలిపారు. ఈ సందర్భంగా నాటి ఉద్యమ జ్ఞాపకాలను గుర్తుకు చేసుకున్నారు. ఉద్యమ నేపథ్యాన్ని గుర్తించి ఎమ్మెల్యే గా అవకాశం దక్కినందుకు గర్వంగా ఉందన్నారు. త్వరలో కొడంగల్ లో భారీఎత్తున అభినందన సభ ఏర్పాటు చేస్తామని, తప్పకుండా అనుమతి ఇవ్వాలని విజ్ఞప్తి చేశారు. ఈ కార్యక్రమంలో విద్యావంతుల వేదిక రాష్ట్ర కార్యదర్శి కె.రవీందర్ గౌడ్, జిల్లా అధ్యక్షుడు వెంకట్ రాములు, ప్రధాన కార్యదర్శి బాకారం చంద్రశేఖర్, కోషాధికారి గౌరారం గోపాల్, రాష్ట్ర నాయకులు మదన్ రెడ్డి, తెలంగాణ జనసమితి మున్సిపల్ ఛీఫ్ లీడర్ సోమశేఖర్, ఎంఓఆఫ్ హరిశ్చందర్, గ్రంథాలయ కర్త సంగాయపల్లి హనుమయ్య తదితరులు పాల్గొన్నారు.

మాధవరం దగ్గర రోడ్డు

ప్రమాదం - యువకుడు మృతి

మునగాల, ఆగస్టు 18 (నినాదం న్యూస్):

మునగాల మండల పరిధిలోని నరసింహుల గూడెం గ్రామానికి చెందిన ఆదివారం రాంపంగు సురేష్ పెళ్లి చూపులకు తన ద్విచక్రవాహనంపై సూర్యాపేట వెళ్తుండగా మార్గమధ్యంలో మాధవరం వద్ద సూర్యాపేట నుంచి వస్తున్న టిప్పర్ డి కొట్టడంతో అక్కడికక్కడే మృతి చెందారు. స్థానికులు పోలీసులకు సమాచారం అందించడంతో సంఘటన స్థలానికి చేరుకున్న పోలీసులు... కేసు నమోదు చేసుకొని పోస్టుమార్టం నిమిత్తం సూర్యాపేట ఏరియా హాస్పిటల్ కు తరలించారు. మృతుడు సురేష్ సుతారి పని చేస్తూ జీవనం సాగిస్తున్నట్లు సమాచారం.



బాల్య మిత్రుడు కుటుంబానికి అండగా నిలిచిన దోస్తులు

- 60 వేల రూపాయల ఆర్థిక సహాయం అందజేశ



కోదాడ, ఆగస్టు 18 (నినాదం న్యూస్):

బాల్య మిత్రుడు చనిపోవడంతో వారి కుటుంబానికి తోటి దోస్తులు అండగా నిలిచారు. అనంతగిరి మండలం పాలవరం ఆవాస గ్రామమైన రంగయ్య గూడెం గ్రామానికి చెందిన లాల్ సాహెబ్ ఇటీవల కాలంలో గుండెపోటుతో మృతి చెందారు. మిత్రుడు మృతి చెందడంతో వారి కుటుంబం ఆర్థికంగా ఇబ్బందులు పడుతుంది. ఆ కుటుంబం ఇబ్బందులను గమనించిన, లాల్ సాహెబ్ తో పాటు 2003లో త్రిపురవరం జిల్లా పరిషత్ ఉన్నత పాఠశాలలో పదవ తరగతి చదివిన తోటి స్నేహితులు అండగా నిలిచి 60 వేల రూపాయల ఆర్థిక సహాయం అందించారు. ఈ కార్యక్రమంలో మిత్రులు మట్టపల్లి నాగరాజు, మట్టపల్లి ఉపేందర్, మట్టపల్లి కాశీనాథం, భూకృష్ణ రామ్మూర్తి, నాగేల్లి నాగరాజు, చిట్టాల గురుమూర్తి పాల్గొన్నారు.

ఓబిసి మోర్చా మహిళా కన్వీనర్ గా ప్రతిభ

అల్వాల్, ఆగస్టు 18 (నినాదం న్యూస్):

నాంపల్లి బిజెపీ స్టేట్ ఆఫీస్ లో స్టేట్ ఓబీసీ మోర్చా ప్రెసిడెంట్లంధమల్ల ఆనంద్ ఓబీసీ మోర్చా జనరల్ సెక్రటరీ నందనం దివాకర్ సమక్షంలో వారి చేతుల మీదుగా మరియు స్టేట్ ఓబీసీ మహిళా కన్వీనర్ లక్ష్మీప్రసాద్ ఉపస్థితి లో స్టేట్ ఓబీసీ మోర్చా మహిళా కన్వీనర్ గా నియామక పత్రం అందుకున్న ప్రతిభ . తన పనితీరును ప్రతిభను గుర్తించి తనకు ఈ బాధ్యత ఇచ్చినందుకు ధన్యవాదాలు తెలపడం జరిగింది. ఇతర రాష్ట్ర నాయకులు పాల్గొన్నారు.



ఘనంగా పాపన్న జయంతి



అల్వాల్, ఆగస్టు 18 (నినాదం న్యూస్)

సర్దార్ సర్వాయి పాపన్న గౌడ్ 374వ జయంతి సందర్భంగా ఓల్డ్ ఆల్వాల్ చౌరస్తాలో గల పాపన్న విగ్రహానికి తెలంగాణ రాష్ట్ర గౌడ సంఘం వ్యవస్థాపక అధ్యక్షులు పల్లె లక్ష్మణ్ రావు గౌడ్, తెలంగాణ గౌడ సంఘం రాష్ట్ర కార్యదర్శి వేమూరి సాయిరాం గౌడ్ పూలమాలలు వేసి నివాళులర్పించారు. తెలంగాణ బహుజన ఆత్మగౌరవానికి, ధీరత్వానికి, సబంధ వర్గాలకు, రాజకీయ సామాజిక సమానత్వం కుల మతాలు వివక్ష లేకుండా అన్ని వర్గాలు రాజ్యాధికారంలో భాగస్వామ్యం కావాలని, స్ఫూర్తితో పోరాడి ఏడు నెలలు గోల్కొండ కోటను ఏలిన మహారాజు అని లక్ష్మణ్ గౌడ్ అన్నారు. కాంగ్రెస్ కుటుంబ సభ్యులు, గౌడ కులస్తులు, నిమ్మ అశోక్ రెడ్డి కృష్ణ గౌడ్ సి ఎల్ యాదగిరి, నాగేశ్వరరావు, రాజసింహారెడ్డి, శ్రీశైలం యాదవ్, కేబుల్ శేఖర్ నజీర్, రాజయ్య, వెంకన్న, నిర్మల లావణ్య, లక్ష్మి పాల్గొన్నారు.

మునగాలలో పాపన్న గౌడ్ జయంతి

మునగాల, ఆగస్టు 18 (నినాదం న్యూస్):

బహుజనల ఆరాధ్యదైవం, గోల్కొండ రాజ్యాన్ని ఎదిరించి సొంతంగా రాజ్యాన్ని ఏర్పాటు చేసిన యోధుడు సర్దార్ సర్వాయి పాపన్న గౌడ్ 374వ జయంతి సందర్భంగా ఆదివారం మునగాల మండల కేంద్రం కాటమయ్య దేవాలయ ఆవరణలో ఆయన విగ్రహానికి మునగాల పెద్ద గౌడ్ నారగాని వెంకన్న అధ్యక్ష్యంలో, గౌడ సంఘ సభ్యులు పూలమాలలు వేసి నివాళులర్పించారు. అనంతరం పలువురు ఆయన సేవలను కొనియాడారు. ఈ కార్యక్రమంలో మామిడి శ్రీనివాస్ గౌడ్, నారగాని వెంకటేశ్వర్లు, గండు అంజయ్య, నారగాని వెంకన్న, మండవ శ్రీనివాస్, అనంతు కృష్ణ, బత్తిన సూరి, బత్తిన సీతారాములు, దశవతి, నారగని రామకృష్ణ పాల్గొన్నారు.



ఎస్సై తెలిపారని పి.వి చలమయ్య ప్రకటనలో తెలిపారు. ఎస్సైని కలిసిన వారిలో వెంకటేశ్వర్లు ఆకం లక్ష్మి హుస్సేన్ ఉన్నారు.

ఎస్సై సంతోష్ కు దివ్యాంగుల వినతి

పాలేరు ఆగస్టు 18 (నినాదం న్యూస్)

నేలకొండపల్లి మండలం లో టిడిజెపిసి ఆధ్వర్యంలో జెఎసి చైర్మన్ పి.వి చలమయ్య ఆమరణనిరాహారదీక్ష ఆదివారంతో రెండు రోజులకు చేరింది. దివ్యాంగుల పట్ల అను చింతగావ్యాఖ్యలు చేసిన స్మితబర్సాల్ క్షమాపణలు చెప్పాలని దివ్యాంగులకు చట్టం 2016 ప్రకారం అమలు జరపాలని ప్రభుత్వం చేయాలని ఖాళీగా ఉన్న బ్యాగు లాక్ పోస్టులు భర్తీ చేయాలని వయో పరిమితిని పెంచాలని కోరుతూ ఆమరణ నిరాహార దీక్ష చేస్తున్నారు. ఈ స్థానిక ఎస్సై పి సంతోష్ ను దివ్యాంగ ప్రతినిధులు ఆదివారం కలిసి డిమాండ్ తో కూడిన వినతిపత్రం అందజేశారు. సమస్యను పై అధికారుల దృష్టికి తీసుకువెళ్లనున్నట్లు



ఆర్.ఎం.పి.పి.ఎం.పిలపై దాడులు నిలిపేయాలి

- ఎరుకల శ్రీశైలం గౌడ్

మునగాల, ఆగస్టు 18 (నినాదం న్యూస్):

ఆర్.ఎం.పి.పి.ఎం.పిలపై దాడులను నివారించేలా ప్రభుత్వం చర్యలు తీసుకోవాలని మునగాల మండల ఆర్.ఎం.పి.ల అధ్యక్షుడు ఎరుకల శ్రీశైలం గౌడ్ డిమాండ్ చేశారు. ఆదివారం మండల ఆర్ఎంపిల సంఘం ఏర్పాటు చేసిన ఆత్మవ సర సమావేశంలో... శ్రీశైలం గౌడ్ మాట్లాడుతూ... ఎస్.ఎం. సి ఎస్.ఎం.సి వాళ్లు ఆర్. ఎమ్.పి.పి.ఎం.పి.లపై దాడులు నిలిపివేయాలని, ప్రస్తుతం ఉన్న ప్రభుత్వం ఎలక్షన్ మాని ఫెస్టోలో ఆర్.ఎమ్.పి.పి.ఎం.పి.లకు ట్రైనింగ్ ఇచ్చి నర్సిఫెకెట్స్ జారీచేస్తామని చెప్పి, ఇయ్యకపోగా దాడులను ప్రోత్సహిస్తు, నిమ్మకు నీరు నీరెత్తినట్లు వ్యవహరిస్తుందన్నారు. దాడులు ఆపాలని, లేక పోతే రాష్ట్రవ్యాప్తంగా ధర్నాలు, రాస్తా రోకోలు, బంధు లకు పిలుపు ఇవ్వక తప్పదని ఈ సందర్భంగా హెచ్చరించారు. జిల్లా నాయకులు దొంతగాని. రవిబాబు, సంఘ సభ్యులు చిరాందాసు ఉపేంద్రచారి, కార్యదర్శి, చెరుకు బాబు, షేక్ ఖాదర్, మండవ. శ్రీనివాస్ గౌడ్, సాయి, రహీం, ఆదినారాయణ, అనిల్ కుమార్, రజనీకాంత్, కనకాచారి, పాషా పాల్గొన్నారు.



అంబేద్కర్ అందరివాడు

- సుప్రీంకోర్టు న్యాయవాది మోహితీ కృష్ణ

అల్వాల్ ఆగస్టు 18 (నినాదం న్యూస్):

విశ్వ రత్న డాక్టర్ బి.ఆర్ అంబేద్కర్ భారత దేశంలో ప్రజలం దరికీ కుల మతాలకతీతంగా అందరి క్షేమం సమానత్వం కోరుకున్న మహా వ్యక్తి అని సుప్రీంకోర్టు న్యాయవాది మోహితీ కృష్ణ చెప్పారు . ఆదివారం లోతుకుంట్ల లోని అంబేద్కర్ విగ్రహానికి 76వ వారం జ్ఞానమాల కార్యక్రమంలో ఆయన ముఖ్య అతిథిగా పాల్గొన్నారు . ముందుగా విశ్వరూపం డాక్టర్ బి.ఆర్ అంబేద్కర్ విగ్రహానికి జ్ఞాన మాల వేసిన అనంతరం ఆయన మాట్లాడారు . అందుకే అంబేద్కర్ కొందరివాడు కాదు భారత దేశ పౌరుల అందరివాడని సుప్రీంకోర్టు న్యాయవాది మోహితీ కృష్ణ చెప్పారు . కార్యక్రమంలో జ్ఞానమాల నిర్వహణ కమిటీ సభ్యులు అనంతరాజు ముందుగా ముఖ్య అతిథిగా వచ్చిన మోహితీ కృష్ణుని పాల్గొనడం సత్కరించారు. కార్యక్రమంలో జ్ఞానమాల కమిటీ సభ్యులు మామిడి నారాయణ, ఆన శ్రీరాములు , పురం కన్నయ్య, పి.బి రాజ్ కుమార్ , ఆసీన్ రాజ్ , ఆన శ్రవణ్ కుమార్ , గౌరె స్వామి, రాజ్ కుమార్ , బామ్ సేఫ్ నాయకుడు రవీంద్రవారి, డి బిఎఫ్ జాతీయ కార్యదర్శి పి శంకర్, పులి కల్పన, లక్ష్మణ్ జీలు పాల్గొన్నారు.

